

IL-HAJBU

George Cilia

Illum il-Hajbu tar-rahal m'ghadu jidher imkien. Hafna jistaqsu "x'sar minnu l-Hajbu? Fejn kien joqghod, u x'kien jaghmel fi zmienu?" Hadd ma jaf jaghti twegiba tajba. X'aktarx li xi spettur tad-Dipartiment tas-Sahha gabru fid-dar tax-xjuh, dar li dari kienet maghrufa bhala "l-Ingieret". Id-definizzjoni li jaghti l-Miklem Malti tal-kelma "hajbu" hi l-ahjar wahda - qasira, imma twasslek ghal hsibijiet aktar fit-tul fuq dan il-persunaġġ Malti ta' dari: Hajbu huwa laqam ta' tallab bahnan maghruf bhala wiehed li kien jimxi qisu se jaqa' ma' kull pass, iżda fil-fatt ma jaqax.

Fil-qalba tar-rahal kien hemm sqaq dejjaq, minsi minn kulhadd, bl-art mimlija hofor, ghadajjar u cafilis, bla dawl elettriku u lanqas ilma hlief ghal xi lampa tal-pitolju u l-ghajn ta' l-ilma ftarf l-isqaq. Tfal jghajtu u jwerzqu, klieb u qtates jigru u jinbhu l-hin kollu tal-gurnata. Nisa jduru minn naha ghal ohra biex jahlu l-hin, b'islenhom itaqtaq ma jaqta' xejn sa kemm fl-ahhar tfaqqa' xi għlieda bejniethom. Waqt l-isbah u l-ahjar tal-gurnata jiftaċċa l-Hajbu fil-bieb tal-kamra wahdanija li ghandu, bla serratura jew ghelug iehor.

Malli jfigg fil-bieb jibdew il-mistoqsijiet: min jistaqsi lill-Hajbu 'il fejn kien se jigbed illum, minn jistaqsih semax il-maltemp tal-lejl ta' qabel, bil-bibien u t-twieqi jistabtu ma' kull

buffura rih, minn jistaqsih hu, sewwa sew, x'kien jismu... Ma kien iwiegeb lil hadd. Jibqa' miexi dritt lejn il-pjazza tar-rahal minn fejn jiddeċiedi 'il fejn ghandu jerhilha illum.

Kien bniedem indipendenti minn kulhadd. Kont tarah kullimkien fl-ibliet u l-irhula u fil-postijiet tal-kampanja. Ma kienx ikun imghagġel. Jaghzel il-hin li joghgob lilu meta jieqaf, ihares, ikanta, jew jorqod fuq xi bankina. Il-Hajbu kien għvni, ismu mhux maghruf, qatt ma daħal ghand barbier biex jaqta' xaghru jew iqaxxar il-lehja, mahmuġ, jintemm seba' pesti, umli, mitluq, bniedem misterjuż, qisu ta' barra minn hawn. Kien bniedem jipersonifika l-ghazz; qatt ma haseb fuq xejn; qatt ma mar jirregistra ghax-xoghol ghax ma riedx jahdem l-xoghol kien jobghodu, kien jirrifjuta l-istess hsieb tax-xoghol, imbasta ghandu l-kuraġġ u l-hila li jittallab biex jiekol. Nies twajba kienu jikkumpatuh u jwieżnuh. Ohrajn kienu jistmerru jharsu lej u kienu jkemmxu xuftejhom. Qatt ma habb lil hadd u qatt hadd ma habb lilu. Kien jibza' jhares lejn mara li ma jmurx iqabbadha xi swied il-qalb. Meta xi membri tal-volontarjat kienu jippruvaw jipperswaduh biex jinhasel jew ibiddel hwejgu, x'aktarx li kien jidhak bihom u b'kull bniedem li kien jinhasel u jqum kmieni filghodu ghax-xoghol fir-raba' jew fil-barrieri.

L-IKLA TA' KULJUM

Għall-hin ta' Nofs in-Nhar kien jasal wasla sa hdejn tal-forn; jieqaf ihares lejn il-furnar b'wiċċu abjad karti bid-dqiq, bil-mara tieghu

taghgen l-ghagina u t-tifel bil-pala fidu jdaħhal u johroġ il-hobz. Ir-riha bnina tal-hobz lest għall-ikel taqsamlek qalbek. Il-fumar jinduna xi jrid il-Hajbu, u fil-waqt li jicċajta b'xi kliem, inewwillu biċċa hobz friska. Drabi ohra kien jingabar qrib xi hwienet ta' l-ikel mn'ejn tkun hierga riha ta' laham jew hut mixwi tqabbdek ghaxwa. Bla ebda talba, tal-hwienet jaghtuh xi haġa ta' l-ikel misrura f'karta strazza. Hinijiet ohra jinzel lejn ix-xatt tal-Belt fejn jingabru l-aġenti tal-provizjon tal-ikel biex jirkupraw il-merkanzija wara li tkun ghaddiet mid-dwana. Minn hawn kien idabbar affarijiet ohra ta' htiega ghad-dar.

Il-patrijiet Kapuċċini kellhom drawwa karitatevoli li ta' kull nofsinhar kienu jqassmu kuċċarun ministra shuna lill-fqajrin. Il-habib taghna kien jipproffita minn din l-ghotja ta' kuljum, u kien jersaq lejn il-kunvent b'bott tal-landa fidu. Nhar ta' Hadd il-Hajbu kien jidhol il-knisja waqt li tkun tbattlek mill-parruċċani. Kien ihoss tkexkixa bard b'saqajh hafjin fuq dak l-irham, u s-sagristan ma kienx idum ma jitfghu 'l barra mill-knisja. Imma mohhu kien jilhaqlu. F'ċerti hinijiet tal-jum kien jaf fejn ghandu jintasab; kien jaf kif johroġ mit-tigrib meta xi galantom ghadu hiereg mill-habs kien jipprova jitrakka mieghu u jisraqlu xi haġa mill jkun qala'. Kien jiskartah bla ma jidher imkien ghal xi jiem. Lejn is-suq tal-Belt ma kienx jersaq ghax kien jibza' mill-hafna tlab ohra migbura hemm mil-hin kollu.

II-HAJBU U L-MERHLA MOGHOZ.

It-tfal ta' l-isqaq ma kinux jibzghu mill-Hajbu bhalmu kienu jibzghu tfal ohra li missirijethom kienu jbezzghuhom bih. It-tfal ta' l-isqaq kien jahtfu kull okkazjoni ta' saram biex jinbux u jiddieħku bih. Grajja li baqghet tissemma, u spiccat hazin, grat darba filghodu, l-ahhar jum tal-Karnival, bit-tfal jigru fl-isqaq, jilaghbu l-bullun taċ-ċarruta u jhabbtuh mal-bibien u t-twieqi ta' kulhadd. Gieli

MARIA ROSARIA PISANI

kissru l-ġieġ tal-ġirien. Imma llum ma jinpurta. Illum il-Karnival. F'xi hin jasal ir-raħħal, bejjiegh il-ħalib, bil-mogħoż, jaħleb il-ħalib għall-familji. Il-Ħajbu joħroġ idur mal-mogħoż forsi jdabbar ftit ħalib frisk. Bejn il-logħob tat-tfal u bejn xi qoxra ta' laringa jew banana ma' l-art, il-Ħajbu zelaq u ġie bilqieghda fl-art, sewwa sew bejn żewġ mogħżiet. L-imsejken Ħajbu ma setax iqum mill-art. It-tfal ingabru dawra mejt mieghu, jsaffru u jwerżqu. Il-ġirien ħargu bi ħgarhom; min jithassru, u min jidhak. Hekk kif, bil-mod il-mod, il-Ħajbu qam mill-art, u lemaħ lir-raħħal jidhak bih u jzomm żaqqu bid-dahk, waddablu l-bott vojta tal-ħalib li kellu fidu. Ir-raħħal warrab rasu minn-ofs, u l-bott ħabat eżatt ma' ras mogħża. Bid-daqqa, il-mogħża intelqet storduta ma' l-art. Ir-raħħal, irrabjat li l-mogħża, bil-qatgha li ħadet, mhux se tkun tajba iżjed għall-ħalib, imma biss għall-qatla, beda jhaqqaqha mal-Ħajbu fuq it-telf ta' flus. Il-qiegha saħnet sew bejniethom u l-ispettaturi, tfal u kbar, f'daqqa waħda għebu minn ġo l-isqaq. Ir-raħħal għamel rapport l-Għassa. Is-Surgent malajr baġhat puluzija biex jara b'għajnejh u jkellem lill-ħati f'dak il-każ. Il-Ħajbu farfar mir-responsabbilta' billi wieġeb lill-puluzija li hu l-bott kien tefghu għal ras ir-raħħal, talli kien qed jiżżuffjetta bih, u mhux biex jolqot lill-mogħża. Il-puluzija ma basarx li l-Ħajbu kien jaf jiddefendi ruħu daqshekk tajjeb; mejjel rasu u telaq lejn l-Għassa. Baxx baxx, is-Surgent għamel rapport fuq dak li ġara lill-Uffiċjal tad-dar ta' l-Ingieret, jirakkomandalu li l-Ħajbu jinġabar hemm ġew għal kollox.

Fid-9 ta' Diċembru, 2006 morna l-knisja parrokkjali Kolleġġjata ta' San Pawl Nawfragu, l-Belt, biex nattendu għall-quddiesa u l-funeral ta' Maria Rosaria Pisani li, sakemm mietet, kienet għada fil-kariga ta' President ta' l-Għaqda Maltija tal-Folklor. Ms. Pisani kienet l-aħħar traċċa ħajja għall-memorja ta' missiera, Lazzaro Pisani (1854-1932), pittur prolificu magħruf għall-għadd kbir ta' xogħolijiet f'Malta u Ghawdex. Kienet herqana taħdem għall-memorja tiegħu u f'dawn l-aħħar snin kienet għadha tistinka biex tiġbor kemm jista' jkun informazzjoni fuq ix-xogħolijiet tiegħu bil-ħsieb li tippubblika monografija fuqu. Kienet dejjem attiva f'diversi għaqdiet kulturali u sirt nafha aktar meta fis-snin sebgħin daħlet fil-kumitat ta' l-Għaqda tagħna li għalih kienet tattendi bil-herqa u turi interess fl-attivitajiet kollha sakemm laħqet vici-president ta' l-istess għaqda u riċentement ukoll president. Maria Rosaria kienet ukoll pjanista u attriċi, imma aktar kellha tokkupa l-hin torganizza attivitajiet kulturali għad-diversi għaqdiet u tipparteċipa fihom. Fost dawn l-organizzazzjonijiet kellha wkoll l-Istitut Kulturali Malti, kif ukoll dak Taljan, u l-ieħor Germaniż. Fost l-attivitajiet li kienet torganizza kien hemm *radioplays*, kuncerti, laqgħat ta' l-arti, letteratura, u qari ta' poezija. Kienet tikkollabora ma' artisti u awturi u, fost l-ohrajn, qalbet għall-Malti opri, drammi u poeziji tan-nutar V.M. Pellegrini. Kienet ukoll tid-disinja l-kostumi għall-palk. Iddedikat il-ħajja twila tagħha għall-kultura mingħajr ftahir u mingħajr ma stenniet ringrazzjamenti. In-nuqqas tagħha jinħass minn min kien jafha mill-qrib, l-aktar fl-ambjent kulturali. Nibqgħu niftakru fiha bi gratitudni.

Guido Lanfranco



Maria R. Pisani